

जीएमएचएस 36 ने जीता फुटबॉल टूर्नामेंट



चंडीगढ़ | टाटा टी जागो रे इंटर मिलान फुटबॉल चंडीगढ़ जोनल टूर्नामेंट में खिताब की प्रबल दावेदार गवर्नमेंट मॉडल हाई स्कूल 36 ने फाइनल में सेंट स्टीफंस को 7-0 से रौंद कर ट्रॉफी अपने नाम कर ली। सेक्टर-17 के फुटबॉल मैदान में आयोजित टूर्नामेंट में विजेता टीम के लिए जितेंद्र और मोहम्मद शौकत ने 2-2 जबकि विक्रम, थलील और दीपक ने 1-1 गोल किया। विजेता टीम अब शिलांग में होने वाली नेशनल चैंपियनशिप में शिरकत करेगी। टूर्नामेंट में बेस्ट गोलकीपर का पुरस्कार अनमोल गुप्ता को मिला जबकि हाएस्ट गोल स्कोरर मोहम्मद शौकत को दिया गया। मोस्ट वैल्युएबल प्लेयर अनिरूद थापा को चुना गया। गुरसिमरत, विक्रम सिंह और नीशु कुमार को कोलकाता में होने वाले ट्रेनिंग कैंप के लिए चुना गया। टूर्नामेंट में 32 स्कूलों के 350 खिलाड़ियों ने हिस्सा लिया था।